



ਪ੍ਰਧਾਨ ਮੰਤਰੀ ਦਫਤਰ

ਪ੍ਰਧਾਨ ਮੰਤਰੀ ਗੁਜਰਾਤ ਦਾ ਦੌਰਾ ਕਰਨਗੇ, ਘੋਘਾ ਅਤੇ ਦਹੇਜ ਦਰਮਿਆਨ ਰੋ ਰੋ ਫੈਰੀ ਸੇਵਾ ਦੇ ਪਹਿਲੇ ਪੜਾਅ ਦਾ ਉਦਘਾਟਨ ਕਰਨਗੇ

Posted On: 21 OCT 2017 11:35AM by PIB Chandigarh

PM to visit Gujarat, inaugurate Phase 1 of RO RO Ferry Service between Ghogha and Dahej

ਪ੍ਰਧਾਨ ਮੰਤਰੀ ਗੁਜਰਾਤ ਦਾ ਦੌਰਾ ਕਰਨਗੇ, ਘੋਘਾ ਅਤੇ ਦਹੇਜ ਦਰਮਿਆਨ ਰੋ ਰੋ ਫੈਰੀ ਸੇਵਾ ਦੇ ਪਹਿਲੇ ਪੜਾਅ ਦਾ ਉਦਘਾਟਨ ਕਰਨਗੇ

ਪ੍ਰਧਾਨ ਮੰਤਰੀ, ਸ੍ਰੀ ਨਰਿੰਦਰ ਮੋਦੀ ਕੱਲ੍ਹ 22 ਅਕਤੂਬਰ 2017 ਨੂੰ ਗੁਜਰਾਤ ਦੌਰੇ 'ਤੇ ਜਾਣਗੇ।

ਪ੍ਰਧਾਨ ਮੰਤਰੀ ਕੱਲ੍ਹ ਘੋਘਾ ਵਿੱਚ ਇੱਕ ਜਨ ਸਭਾ ਦੌਰਾਨ ਘੋਘਾ ਤੋਂ ਦਹੇਜ ਤੱਕ ਦੀ ਰੋ-ਰੋ (Roll on-Roll off) ਫੈਰੀ ਸੇਵਾ ਦੇ ਪਹਿਲੇ ਪੜਾਅ ਦਾ ਉਦਘਾਟਨ ਕਰਨਗੇ। ਇਸ ਫੈਰੀ ਸੇਵਾ ਨਾਲ ਸੌਰਾਸ਼ਟਰ ਵਿਚਲੇ ਘੋਘਾ ਅਤੇ ਦੱਖਣੀ ਗੁਜਰਾਤ ਦੇ ਦਹੇਜ ਦਰਮਿਆਨ ਯਾਤਰਾ ਦਾ ਸਮਾਂ 7-8 ਘੰਟਿਆਂ ਤੋਂ ਘਟ ਕੇ ਇੱਕ ਘੰਟੇ ਤੋਂ ਥੋੜ੍ਹਾ ਜਿਹਾ ਜ਼ਿਆਦਾ ਰਹਿ ਜਾਵੇਗਾ। ਜਦੋਂ ਇਹ ਸੇਵਾ ਪੂਰੀ ਤਰ੍ਹਾਂ ਨਾਲ ਸ਼ੁਰੂ ਹੋਵੇਗੀ ਤਾਂ ਇਹ ਵਾਹਨਾਂ ਨੂੰ ਵੀ ਲੈ ਕੇ ਜਾਣ ਦੇ ਸਮਰੱਥ ਹੋ ਜਾਵੇਗੀ। ਐਤਵਾਰ ਨੂੰ, ਪ੍ਰਧਾਨ ਮੰਤਰੀ ਇਸ ਦੇ ਪਹਿਲੇ ਪੜਾਅ ਦਾ ਉਦਘਾਟਨ ਕਰਨਗੇ, ਜਿਹੜੀ ਕਿ ਇੱਕ ਯਾਤਰੀ ਸੇਵਾ ਹੈ। ਪ੍ਰਧਾਨ ਮੰਤਰੀ ਘੋਘਾ ਤੋਂ ਦਹੇਜ ਤੱਕ ਫੈਰੀ ਰਾਹੀਂ ਪਲੇਠੀ ਯਾਤਰਾ ਵੀ ਕਰਨਗੇ। ਪ੍ਰਧਾਨ ਮੰਤਰੀ ਯਾਤਰਾ ਤੋਂ ਬਾਅਦ ਦਹੇਜ ਵਿੱਚ ਇੱਕ ਰੈਲੀ ਨੂੰ ਵੀ ਸੰਬੋਧਨ ਕਰਨਗੇ।

ਇਸ ਉਪਰੰਤ ਉਹ ਇੱਕ ਜਨ ਸਭਾ ਵਿੱਚ ਸ੍ਰੀ ਭਾਵਨਗਰ ਸ਼ਿਲਪਾ ਸਹਿਕਾਰੀ ਦੁੱਧ ਉਤਪਾਦਕ ਯੂਨੀਅਨ ਲਿਮਟਿਡ ਦੇ ਸਰਬਉੱਤਮ ਪਸ਼ੂ ਖੁਰਾਕ ਪਲਾਂਟ ਦਾ ਉਦਘਾਟਨ ਵੀ ਕਰਨਗੇ। ਦਹੇਜ ਤੋਂ ਬਾਅਦ ਪ੍ਰਧਾਨ ਮੰਤਰੀ ਵੜੋਦਰਾ ਲਈ ਰਵਾਨਾ ਹੋਣਗੇ। ਵੜੋਦਰਾ ਵਿੱਚ ਉਹ ਵੜੋਦਰਾ ਸਿਟੀ ਕਮਾਂਡ ਕੰਟਰੋਲ ਸੈਂਟਰ, ਵਗੋਧੀਆ (Waghodiya) ਖੇਤਰੀ ਜਲ ਸਪਲਾਈ ਪ੍ਰੋਜੈਕਟ ਅਤੇ ਵੜੋਦਰਾ ਵਿੱਚ ਬੈਂਕ ਆਫ਼ ਬੜੋਦਾ ਦੇ ਨਵੇਂ ਮੁੱਖ ਦਫਤਰ ਦੀ ਇਮਾਰਤ ਵੀ ਰਾਸ਼ਟਰ ਨੂੰ ਸਮਰਪਿਤ ਕਰਨਗੇ।

ਪ੍ਰਧਾਨ ਮੰਤਰੀ ਲਾਭਪਾਤਰੀਆਂ ਨੂੰ ਪ੍ਰਧਾਨ ਮੰਤਰੀ ਆਵਾਸ ਯੋਜਨਾ ਅਧੀਨ (ਸ਼ਹਿਰੀ ਅਤੇ ਗ੍ਰਾਮੀਣ) ਮਕਾਨਾਂ ਦੀਆਂ ਚਾਬੀਆਂ ਵੀ ਤਕਸੀਮ ਕਰਨਗੇ। ਉਹ ਇੰਟੀਗ੍ਰੇਟਡ ਟਰਾਂਸਪੋਰਟ ਹੱਥ, ਖੇਤਰੀ ਜਲ ਸਪਲਾਈ ਸਕੀਮਾਂ, ਰਿਹਾਇਸ਼ੀ ਪ੍ਰੋਜੈਕਟਾਂ ਅਤੇ ਫਲਾਈਓਵਰ ਸਮੇਤ ਕਈ ਬੁਨਿਆਦੀ ਢਾਂਚੇ ਅਤੇ ਵਿਕਾਸ ਪ੍ਰੋਜੈਕਟਾਂ ਦਾ ਨੀਂਹ ਪੱਥਰ ਵੀ ਰੱਖਣਗੇ। ਉਹ ਮੁੰਦਰਾ ਤੋਂ ਦਿੱਲੀ ਤੱਕ ਪੈਟਰੋਲੀਅਮ ਉਤਪਾਦ ਸਮਰੱਥਾ ਵਧਾਉਣ ਵਾਲੀ ਪਾਈਪਲਾਈਨ ਅਤੇ ਵੜੋਦਰਾ ਵਿੱਚ ਐੱਚ ਪੀ ਸੀ ਐੱਲ (HPCL) ਦੇ ਗ੍ਰੀਨਫੀਲਡ ਮਾਰਕੀਟਿੰਗ ਟਰਮੀਨਲ ਪ੍ਰੋਜੈਕਟ ਦਾ ਨੀਂਹ ਪੱਥਰ ਰੱਖਣਗੇ।

(Release ID: 1506929) Visitor Counter : 3

